

AVVIŻI

1. Il-Hadd 1 u 15 ta' Lulju 2001 fis-6.30p.m.
Il-Hadd 5 u 19 ta' Awissu 2001 fis-6.30p.m.
Il-Hadd 2 ta' Settembru 2001 fis-6.00p.m.
Il-Hadd 16 ta' Settembru 2001 fil-5.30p.m.
Il-Hadd 7 u 21 ta' Ottubru 2001 fil-5.00p.m.
Ikun hemm transport mill-pjazza tas-Sigġiewi għall-Girgenti li jitlaq kwarta qabel il-hin tal-laqgħa.
2. Dawk li qalghu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jigix ippubblikat.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, c/o 16, Triq San Ġakbu, Sigġiewi.
4. Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. L-indirizz tal-website tal-Moviment Madonna tal-Konsagrazzjoni huwa dan li ġej:
<http://www.elanguet.com/girgenti/>

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 47

LULJU 2001

JITQASSAM BLA HLAS



Waqt il-laqgħa ta' Mejju 2001

EGHLUQ IL-HMISTAX-IL SENA

Għaddew hmistax-il sena minn meta b'tant hegġa u devozzjoni Ġuza Mifsud tellgħet l-istatwa tal-Madonna fil-Girgenti. Dak iż-żmien meta xi hadd kien staqsa lil Ġuza jekk kellhiex permess biex ittellgħa din l-istatwa, b'konvinzjoni kbira kienet wiegħbet li l-permess kienet tathulha l-Madonna għaliex kienet il-Madonna stess li qaltilha biex tagħmel l-istatwa tagħha hemm fuq.

Għal din l-okkażzjoni l-Kumitat, Moviment Madonna tal-Konsagrazzjoni, organizza laqgħa li għaliha attendew hafna u hafna devoti tal-Madonna.

Ikompli f'paġna 5

ĠUŻA MIFSUD U L-BEATU DUN ĠORĠ PRECA

Il-Beatu Dun Ġorġ Preca kellu sehem importanti hafna fil-hajja u fil-missjoni ta' Ġuża Mifsud. Ġuża tirakkonta hekk: "L-ewwel darba li jiena mort ghand Dun Ġorġ Preca kien qiegħed iqarar il-Hamrun fil-Knisja ta' San Gejtanu u għidtlu, 'Jiena ġejt għandek illum biex tagħmilli qrara ġenerali.' Hu staqsieni fejn inqerr issoltu u jiena għidtlu li kont inqerr għand Dun Ġorġ Mercieca. Għidtlu li dan Dun Ġorġ Mercieca, il-konfessur tiegħi ma riedx jagħmilli din il-qrara u Dun Ġorġ Preca qalli, 'Dun Ġorġ Mercieca ma għamilhilekx din il-qrara; u kun af li lanqas Dun Ġorġ Preca mhu ha jagħmilhielek. Din il-qrara tagħmilha mkien, int lanqas kapaċi tagħmel dnub venjal, aħseb u ara dnub mejjet. U peress li qed tghidli li l-konfessur tiegħek hu Dun Ġorġ Mercieca aħjar, għax aktar insir nafek.'

F'dak iż-żmien kienet mietet waħda soċja tal-Mużew u dan Dun Ġorġ qalli, 'Nixtieq tiehu postha u ssir membru tal-Mużew.' Qbiżt jien u għidtlu, 'Jien ili hafna b'din il-hajra imma Dun Ġorġ Mercieca jgħidli li ma jghoddx għalija u ma jridnix immur hemm gew.' Qalli, 'Brava li għidtlu li hu qallek hekk għax issa lanqas jiena ma rridek li tidhol fil-Mużew.'

Meta kelli l-kuntatt mal-Madonna jiena mort għand Dun Ġorġ Mercieca u għidtlu bl-affarijiet li jiena kelli f' 'dik il-ġimgha bil-lejl. Hu qalli, 'Jiena ha nibda nitlob għalik hafna aktar milli kont nitlob u ibda ikteb dawn l-affarijiet li qegħdin jghaddu minnek bhalissa.' Imma jiena għal xi parir kbir kont immur ukoll għand Dun Ġorġ Preca u lil dan għidtlu b'dan il-messaġġ u meta beda jifhimni staqsejtu, 'bħala mara x'nista' naghmel?' Hu wegħibni: 'Bħala mara tista' tahdem hafna u hafna u tista' tagħmel hafna gid. Tibza' minn hadd, qawwi qalbek, la tibza' minn hadd, għax jiena naf x'kalvarju għaddej min-naha tal-Knisja meta ftaht il-bibien tad-duttrina. U inti wkoll ha tghaddi minn Kalvarju kbir hafna. Rigward min-naha tal-Knisja ha tbat i hafna u anka min-naha ta' xi haġa ohra wkoll ha tbat i għax fil-ġejjieni tiegħek ha ssib hafna nies b' nuqqas ta' fidi li ma jemmnux f'Alla. Ha jkollok hafna ntoppi imma hadd mhu ha jagħmillek xejn għax miegħek hemm l-Id t'Alla u tal-Madonna li qegħda tispiralek u ġġiblek dawn il-viżjonijiet.

Aghmel fidi kbira f'Alla, qawwi qalbek, tibza' minn hadd, kun sempliċi u umli u jiena ha ngħidlek binti, u nbierkek b'idejja t-tnejn, illi hadd m'hu ha jagħmillek xejn, għaliex id-dghajsa ta' San Pietru li waqqaf Kristu meta kien fid-dinja, bil-mewġ kollu tal-bahar li kellha kontrieha, hadd ma jista' jfarrakha. Inti bniedma li għadek magħluqa u ma jaf bik hadd, imma jiena qed inhossni li qed inkun hafna ispirat fuqek u fil-ġejjieni permezz tal-Madonna illi tagħha qed ikollok hafna kuntatti, kemm f Malta u fid-dinja kollha ha jsir hafna gid kemm spiritwali u kemm temporali.'

Meta, ftit wara, jiena għidtlu li rajt is-Sinjura tal-Hajja, Dun Ġorġ Preca kien qalli

li jaf hafna affarijiet, 'u l-Madonna mhix ser tieqaf hawn miegħek. Jiena lil Ġesù fit-tqarbin qiegħed nohodlu rasu fuqek.' Jiena meta kont qed inkellmu qabadni ftit tal-bard imma offretju lill-Madonna. Qalli, 'Il-Mulej ha jinqeda bik'. Jien għidtlu, 'Dun Ġorġ, imma inti ma taranix li jiena dghajfa hafna għal dawn l-affarijiet.' Qalli, 'Jiena ha ngħidlek biex thalli kolloxx fl-Id tal-Providenza t'Alla għax Alla jinqeda b'min irid. Ftit granet ilu sirt naf li Ġesù qiegħed jinqeda bik biex tikkonverti l-erwieh.'"

Ġuża tghid li Dun Ġorġ kien strumentali wkoll fi proposta li kienet saritilha sabiex hi tidhol soru. Hija tghid li meta darba hi u ommha marru jaraw lil huwha Karmnu, fethilhom il-bieb ta' Loyola House, ċertu Patri Emvin Busuttill. Dan qal lil ommha, 'Halli mmur ingħiblek lil Karmnu, inti oqghod kellem lil Karmnu u jien inkellem lil Ġuża'.

Ġuża tkompli tghid hekk, "Dan mar għal lil Karmnu li qagħad jitkellem ma' ommi fil-kamra ta' barra. Meta konna wahedna dan Patri Busuttill, illum mejjet, qalli, 'Ġuża illum ha nkellmek hafna ċar, aktar mis-soltu. Issa ommok u missierek dalwaqt imutu u inti ha tisfa wahdek'. Jien qbiżt u għidtlu, 'Dan jien naf bih'. Hu qalli, 'Jiena ċert illi inti, għandek tmurt b'libsa ta' reliġjuża', u jiena li f'dak iż-żmien kelli xi haġa fuq tletin sena, għidtlu, 'Ma tarax, issa xjaht u minhiex tajba biex immur soru.' Qalli, 'Xjaht għax għandek tletin sena! Jien ha ngħidlek li ntik ċans li jmutu ommok u missierek u mbagħad anka ta' sittin sena nibagħtek soru'. Jien għidtlu, 'Ha tagħmilli hafna nkwieta għax donni ma nafx xqegħda nhoss.'

Hu sejjah lil ommi u ġie hija u hija lanqas tant ha gost bil-proposta li qallu l-Father. Qallu, 'Issa jinstarmu kemm ommi u missieri'. Ommi qaltlu, 'X' għamilt ilna, illum tajtni daqqa ta' sejf kbir f'qalbi. Jekk twarrab Ġuża jiena mmur l-Ingieret, għaliex Ġuża hija l-bastun u l-id il-leminija tiegħi'. Patri Busuttill qalilha, 'Veru li hu hekk, imma m'ahniex ser inhallu lil din it-tifla wahedha. Hemmhekk tkun miġbura u ma jonqosha xejn'."

Ġuża tghid li hi u ommha kellmu lil bosta saċerdoti dwar din il-biċċa xogħol fosthom il-kappillan tal-parroċċa, ċertu Dun Nikol Aquilina li qal lil ommha, "Jien stess ha mmur inkellmu għax Ġuża għandha biżżejjed appostolat kbir". Imma għal Ġuża dan ma kienx biżżejjed u tghid li: "Xi tlett ijiem wara qbadt u mort għand Dun Ġorġ Preca u dan qalli: 'Halli f'idejja għax ha nibgħatlu ittra u ngħidlu l-harufa tagħna tas-Siġġiewi li tant għandha merhla kbira x'tirgħa, hallihielna bi kwietha'. Imbagħad tant waqgħet kuntentizza kbira fuqi, fuq ommi u fuq missieri għax hassejt li dan kien dak li Alla jrid minni."

Ġuża tghid ukoll, "Ommi mietet ta' wiehed u tmenin sena b'attakk tal-qalb u xi hamest ijiem wara ġie Dun Ġorġ Preca u qalli, 'Il-mewt nistgħu nohduha b'rigal meta ngħixu għal Alla u dan għal ommok kien l-akbar rigal għax iltaqet m'Alla. Ommok kienet timxi bil-kuruna ġol-but tghid ir-rużarju... Issa jiena ha nissuġġerilek li thalli x-xogħol kollu tiegħek ta' appostolat, thalli l-kongregazzjoni, halli li inti delegata tal-morda, halli u għidilhom li dan qed ngħidulek jiena. Il-Mulej Alla ta' l-Eżerċiti flimkien mar-Regina tas-Sema li inti tant thobb u ilek hafna bil-kuntatt magħha ha jkomplu juruk dik il-missjoni li ppreparatlek minn qabel ma' ġejt fid-dinja. Ma jghaddix żmien twil illi dana l-kliem li qed ngħidlek ma tiġix fih'."

VIŻITA LIL QALB TA' ĠESÙ

(komposta minn Ġuża Mifsud)

Twajba Madonna, ahna hawn fuq niġu għax inhobbuk, hawn fuq niġu għax nirrispettawk. Hawn fuq ahna niġu għażiża Madonna għax irridu naghtu għieh lil kbir Alla, naghtu għieh lill-Mulej Ġesù u naghtu għieh lill-Ispirtu s-Santu għal dak kollu li qieghed jagħmel magħna. **Glorja lill-Missier...**

Inhobbuk Mulej għax bhalek ma hawnx. Inti qieghed tghinna f'hajjitna biex meta mmutu u nispiċċaw minn dan il-wied tad-dmugh niġu naghtu glorja lilek. Naghtuk glorja, naghtuk l-imhabba għaliex Inti l-imhabba tagħna, għaliex Inti it-tama tagħna, it-tarka ta' hajjitna. **Glorja lill-Missier...**

Mahbub Ġesù Inti tinsab f'dik l-Ewkaristija, f'dika l-Ostja bajda, imbierka, immakolata sabiex taħsilna għall-ghejxien ta' ruhna. Dik veru il-hobż tas-sema, il-hobż ta' dejjem, li ma jispiċċa qatt. Bhalma l-ġisem ikun irid jitrejjaq bil-hobż li jkun ġej mill-qamh, hekk ir-ruh għandha bżonn dan l-ikel li ġej mill-frott ta' Bin il-bniedem, din l-ostja divina, l-ostja mqaddsa, l-ostja mmakolata, hobż tas-sema, hobż ta' l-aŋġli li ma jispiċċa qatt. **Glorja lill-Missier...**

Spirtu s-Santu, spirtu tal-kbir Alla l-haj, kattar f'qalbna, f'ruhna, fil-kuxjenza tagħna il-fidi, t-tama u l-imhabba. Tabbandunana qatt O Spirtu s-Santu Alla, thallina qatt, għax Inti trid twassalna sal-bieb tas-sema, sal-bieb ta' l-eterinità. **Glorja lill-Missier...**

Alla Missier, Alla glorjuż, Alla kbir, Alla qawwi, Alla mmortali, Ġesù li għalina hadt il-passjoni, Ġesù li għalina hadt mewta l-aktar kiefra fuq dik l-injama tas-salib, ikollok hniena minna, ikollok hniena mill-Maltin u l-Għawdxin kollha, ikollok hniena minn fejn hemm il-gwerer u l-ġlied u l-intoppi u hafna zerriegħa ta' mibegħda lejn xulxin. Nitolbu għar-rappreżentanti tal-ġnus illi uhud minnhom m'humiex jużawh lil kbir Alla Missier, flimkien ma Ibnu Ġesù, flimkien ma l-Ispirtu s-Santu, flimkien mar-Reġina tas-sema u l-art. Jalla l-Madonna tal-Konsagrazzjoni, il-Madonna tal-Girgenti tagħtina l-grazzja li kemm f'Malta u fid-dinja ikollna l-paċi. **Glorja lill-Missier...**

Għażiża Madonna tal-Konsagrazzjoni, għażiża Madonna li inti meqjuma fl-inhawi tal-Girgenti, għinna biex inkabbru l-fidi tagħna lejn il-Missier, lejn l-Iben, lejn l-Ispirtu s-Santu, lejn is-sema kollha, li nkunu fil-grazzja t'Alla u li nkunu kuntenti. **Glorja lill-Missier...**

Mulej Alla ta' l-Eżerċiti, Inti qieghed tagħmel magħna hafna affarijiet sbieħ. Ta' dan niringrazzjawk hafna, naghtuk qima u naghtuk glorja. Ġesù qaddis,

Ġesù hanin, Inti wrejt magħna hniena l-aktar kbira meta hadt passjoni hekk kiefra fuqek: sawtuk, inkurunawk bix-xewk, lestewlek l-imsiemer u lestewlek salib biex tiġi mnehhija hajtek. Izda Inti tlabt lil kbir Alla l-Missier biex ikollu hniena minn dawk li qeghdin jagħmlulek dawna l-ingustizzji f'ġismek. Sahansitra wasalt biex anka nehewlek hwejġek u dan Inti għamiltu biex ahna qatt ma naqghu fid-dnub ta' l-impurità, fid-dnub li bih noffendu lill-kbir Alla u Lilek. Għinna biex niehdu b'eżempju tagħna lill-Madonna li dejjem kienet mara modesta, mara ta' eżempju l-aktar kbir fi hwejjigħa, f'għemilha u f'dak kollu illi ried il-kbir Alla li jgħaddi minnha. **Glorja lill-Missier...**

Mulej, nitolbuk għall-qdusija fis-sacerdoti għax hawn xi sacerdoti illi huma ta' rieda hazina. Malli jinżlu minn fuq l-artal imorru jiġru wara l-kurrent tad-dinja u ma joqogħdux jirriflettu u jagħmlu meditazzjoni fuq kemm ihobbhom il-Mulej Alla u kemm ihobbhom il-Mulej Ġesù. **Glorja lill-Missier...**

Alla Missier, Inti jisogħbik li tant trabi li jitnisslu kaġun tad-dnubiet kontra l-imqaddsa purità qeghdin jitnehhew bl-abort. Nitolbuk għall-ġenituri tagħhom biex jgħarfli li Ġesù ġie fid-dinja biex isalva r-ruh ta' kull mahuq, filwaqt li huma qeghdin inehhu dawn it-trabi innocenti bl-abort. **Glorja lill-Missier...**

Jaqbad ma' paġna 1

Il-laqgħa bdiet b'pellegrinaġġ minn fuq it-Troll, li jiġi fit-tarf tat-triq il-qadima. Matul dan il-pellegrinaġġ, id-devoti tal-Madonna mxew wara l-bandalora u l-Kurċifiss u rreċitaw ir-rużarju tal-ferh.

Meta l-ġemgħa waslet fl-'għalqa' tal-Girgenti, indaqq l-innu tal-Madonna tal-Konsagrazzjoni u Mons. Amante Buontempo għamel diskors ta' introduzzjoni. Il-laqgħa kompliet bil-viżita lill-Madonna li kienet ikkomponiet Ġuża stess u t-talba tal-Madonna tal-Konsagrazzjoni.

Fr. Victor Xuereb, Ġizwita, għamel diskors ta' l-okkażżjoni u l-laqgħa kompliet biċ-ċerimonja tal-qanpiena, messaġġ b'lehen Ġuża Mifsud minn fuq recorded tape, it-talb lil San Ġużepp u San Mikiel u l-barka sacerdotali.

Matul il-laqgħa tkantaw diversi innijiet minn Isabel Bianchi fosthom l-Ave Maria, Salve Regina, Panis Angelicus, Walk with God, Amazing Grace u fil-Hlewwa ta' Mejju.

DIJKARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.*

GRAZZJI MAQLUGHA

Minn ittra ta' Marthese Vella:

Jiena u żewġi wasalna Malta minn Toronto nhar l-Erbgha 8 ta' Novembru 2000 wara nofsinhar. It-Tlieta, 14 ta' Novembru filghodu bdejt insofri minn uġigh kbir fl-istonku. Dik illejla wara l-knisja morna ghand hu r-raġel. Kont muġugha hafna u la kilt u lanqas xrobt minn dak li offrietli l-mara ta' hu r-raġel. Sas-Sibt l-uġigh kien sar insopportabbli. Ghamilt it-tmien siegħat tal-lejl nokrob u nitlob għal ffit mistrieh.

Filghodu r-raġel, qalli biex infittex għajnuna medika. Hassejtni ma niflahx u għajjiena. Kont determinata li rrid nattendi għat-talb il-Girgenti minkejja li l-vjaġġ huwa ta' strapazz. Meta l-Girgenti staqsewni kif jien, wegibt li qisu kien sar miraklu miegħi għaliex dak il-hin indunajt li l-uġigh kien għadidiel għal kollox. Sallum ma kelli ebda sinjal ta' uġigh. Il-Hadd billejl irqadt illejli kollu. Ma nieqafx nerringrazzja lill-Madonna tal-Konsagrazzjoni għall-imhabba kbira li għandha lejja. It-talb għandu qawwa kbira. Nerringrazzja l-Mulej għall-ammont kbir ta' grazzji li tefa' fuqi u fuq il-familja tiegħi kollha.

M. Zammit minn Birkirkara kitbet hekk:

Qabadni uġigh fil-hip u ma stajtx nimxi. Ġibt it-tabib u meta rani qalli li għandi ksur fil-hip. Jiena u ohti tlabna hafna lill-Madonna. Dakinhar kien l-ewwel Sibt tax-xahar u kieku kelli l-ksur ohti ma kinitx tattendi għal-laqgħa tal-Moviment Madonna tal-Konsagrazzjoni. Mill-X Ray irrizulta li ma kelli ksur. Fraht u għidt grazzi lill-Madonna. Kelli attakk ta' l-altrite u bidu ta' xatka. Sa injection hadt u tatni taqliba, iżda bil-għajnuna tal-Madonna inhossni hafna ahjar. Il-Hadd ta' tliet ġimgħat wara hriġt għall-quddies. Nghid grazzi lill-Mulej u lill-Ommu Marija.

G. Casha minn Ghawdex bagħtet tgħidilna li terringrazzja lil Alla u lil Ġuza Mifsud għal grazzja li qalgħet.

P. Abela terringrazzja lill-Madonna tal-Girgenti għaliex kellha z-zokkor u fieqet. Kienet qed tibza' li ser jaqtgħulha siegħa.

C. Bonnici kitbet hekk: "Jiena għandi wiehed u erbghin sena. F'Novembru tas-sena 2000, it-tobba hasbu li l-cancer li kelli tmien snin qabel reġa' feġġ, din id-darba f'halqi. Kultant kont inkun muġugħa hafna u l-pilloli ma kinux jghinu.

Ommi tatni flixkun ilma tal-Madonna tal-Girgenti. Kont nagħmel minnu ma' wiċċi u l-uġigh kien jonqos hafna. F'Jannar 2001 tlajt Londra fejn ghamilt operazzjoni serja biex dan it-tumur jitneħħa. Jiena bqajt nagħmel l-ilma tal-Madonna ma' wiċċi. Fi Frar irrizulta mill-patoloġija li saret wara l-operazzjoni li hemm biss imfjammazzjoni serja, iżda l-ebda traċċa ta' cancer.

Jiena rrid nerringrazzja l-Madonna ta' din il-grazzja li jien lanqas biss kont tlabtha. Kont nitlob biss li jonqosli l-uġigh u li l-affarijiet ma jmorru għall-agħar."

Lina Callus mill-Qrendi kitbet hekk: "Jiena Lina Callus nerringrazzja lill-Madonna tal-Konsagrazzjoni għall-grazzji maqlugħa b'mod speċjali fir-rigward tal-marda li ġiet djagnostikata lill-ommi Evelyn Micallef mill-Professor Buhagiar.

Għal dawn l-aħħar tliet snin u nofs ommi kienet issofri minn uġigh kbir f'ġisimha kollu u kellha tibla' hafna mediċini. Wara li sar talb fil-Girgenti u wara li hadnieha għand professor apposta għal din il-marda u wara li saru t-testijiet barra minn Malta irrizulta li ma hemmx din il-marda hekk gravi u li ommi kienet imnikkta hafna minhabba fiha. Ommna Marija qatt ma naqset li tagħti l-faraġ ta' vera omm kull meta ġejna għandha jew tlabnieha bit-talba sabiha tar-rużarju. Nixtieq nerringrazzja b'mod speċjali lil Alla u l-Madonna għall-interċessjoni tagħha."

C.C. minn Hal Qormi qaltilna: "Nixtieq nerringrazzja lil Alla u lil Madonna tal-Girgenti u lil Ġuza Mifsud għal grazzja kbira li qłajt bl-għajnuna tagħhom. Żewġi kien ilu hmistax-il sena ma jkellim lil bintu. Jiena ktibt ittra u permezz tal-programm "Tista' Tkun Int" jiena irnexxieli nressaq lil żewġi lejn bintu u nagħmilhom hbieb. Nispera li jkun hbieb għal dejjem.

Kont imbezza' hafna għax ma kontx naf kif kien ser johodha żewġi. Hu ma kien jaf x'kont ghamilt jien. Tlabt hafna lill-Madonna. Hi kienet miegħi tagħtini l-kuraġġ u kollox mar sew.

Żewġi ferah hafna u jinsab kuntent. Qabel dejjem kont narah inkwetat.

Nerringrazzja hafna lil Alla, lill-Madonna tal-Girgenti u lil Ġuza Mifsud għal paċi li nxterrdet fuqna."

R. Spiteri mill-Belt: "Fl-14 ta' Frar qabadni uġigh taht zaqqi u t-tabib qalli li jekk ma nfieqx bil-pilloli jkollu nagħmel operazzjoni. Jiena tlabt lill-Madonna u ghamilt ffit ilma mbierak ma' zaqqi. L-uġigh marli għal kollox u ma kelli bżonn nagħmel l-ebda operazzjoni.

Fl-14 ta' Marzu 2001, it-tifel tah attakk ta' l-asthma wara li kien ha bronkite. Dahal l-isptar fl-ITU u dam hamest ijiem f'koma. Jien tlabt lill-Madonna u kull darba li kont nagħmillu l-ilma mbierak fuq mohhu kien jiċċaqlaq u kważi jqum. It-tifel fieq bit-talb tagħna wkoll."

M. Farrugia minn Birkirkara kitbet hekk: "Jiena Marie Farrugia nerringrazzja lill-Madonna tal-Konsagrazzjoni li skansatni minn disgrazzja ta' hruq ikkaġunata minn electric blanket. Kelli s-santa tal-Madonna tal-Konsagrazzjoni taht l-imhadda u kienet hi li skansatni."

N.N. - Nerringrazzja lill-Madonna tal-Konsagrazzjoni u lil Ġuza Mifsud għal grazzja maqlugħa.